

सत्तन गुरुजी को मिलेगा महाकवि प्रदीप सम्मान



इन्दौर। मध्यप्रदेश सरकार के संस्कृति मंत्रालय व साहित्य अकादमी द्वारा दिया जाने वाला मंचीय कविता का सर्वोच्च सम्मान 'महाकवि प्रदीप सम्मान' हिन्दी कवि सम्मेलन के शिखर कलश सत्यनारायण सत्तन को प्रदान करने की घोषणा की गई है। यह अलंकरण 25 जनवरी की संध्या 6 बजे रविन्द्र भवन, भोपाल में प्रदान किया जाएगा।

श्री सत्तन लगभग 6 दशकों से भी अधिक समय से हिन्दी कवि सम्मेलन के मंचों पर कविता पढ़ रहे हैं। यह सम्मान हिन्दी कविता का सम्मान है। मातृभाषा उन्नयन संस्थान द्वारा संस्कृति मंत्रालय, साहित्य अकादमी व चयन समिति का आभार व्यक्त किया एवं सत्तन गुरुजी को बधाई दी।

मातृभाषा उन्नयन संस्थान के अध्यक्ष डॉ अर्पण जैन अविचल, उपाध्यक्ष डॉ नीना जोशी, सचिव गणतंत्र ओजस्वी, कोषाध्यक्ष शिखा जैन, कार्यकारिणी सदस्य नितेश गुप्ता, भावना शर्मा, सपन जैन काकड़ी वाला सहित ऋषभ जैन, सुषमा व्यास इत्यादि ने गुरुजी को बधाई प्रेषित कर अभिनंदन किया।